

رجسٹرڈ  
۱۳۵۹

لفظ

ایڈیٹر غلام نبی

AILY  
QADIA

Fezlepure City

۱۳۵۹ خجانبیبر کبریا علی صاحب الہدیکہ  
پوز پور شہر

روزنامہ

بِسْمِ اللّٰهِ الرَّحْمٰنِ الرَّحِیْمِ  
آلِ الْفَضْلِ  
بِسْمِ اللّٰهِ الرَّحْمٰنِ الرَّحِیْمِ  
بَابُ مَا جَاءَ

۹۱  
تلفون

قادیان دارالان

۱۳۵۹

۲۸ جمادی الثانی ۱۳۵۹ ۱۳ مارچ ۱۹۴۰ء نمبر ۵۸

# مسلمان لڑکیوں کی تعلیم و تربیت کا اہم سوال

Digitized by Khilafat Library Rabwah

نوح انسانی کا ارتقاء جن امور کا نتیجہ بنتا ہے۔ ان میں علوم و فنون کی تحصیل کو بہت بڑا دخل ہے۔ اگر انسان علوم کے ارتقاء سے اپنے سینہ و دل کو سوراخ کر کے کائنات قدرت کے اسرار و غوامض معلوم نہ کرنا۔ تو ان تمام ترقیات سے جو اس وقت نظر آرہی ہیں اس عالم میں رہنے والے بالکل نا آشنا ہوتے اور ان کا قدم اس عیندی تک نہ پہنچتا جس تک آج پہنچنا ہوا دکھائی دیتا ہے اسی وجہ سے اسلام نے تحصیل علوم پر خاص طور پر زور دیا ہے۔ حتیٰ کہ اگر کوئی شخص مسلم حاصل کرتے کرتے فوت ہو جائے تو اسلام اسے شہادت کا بلند درجہ دیتا ہے۔ قرآن کریم میں بار بار علم کے حاصل کرنے پر زور دیا گیا اور مرد اور عورت دونوں کے لئے اس کا حصہ ضروری قرار دیا گیا ہے۔ مگر آج کل عورتوں کو جس رنگ میں تعلیم دی جا رہی ہے۔ وہ بہت حد تک قابل اصلاح ہے۔ یہ امر محتاج بیان نہیں کہ عورت کا اولین فرض خانگی امور کو عمدگی کے ساتھ سرانجام دینا ہے۔ اور اپنی نیکی۔ تقویٰ اور شرافت کا ایسا نمونہ دکھانا ہے۔ جو

اولاد کو اسطے صفات کا حامل بنا سکے۔ گویا عورت گھر کی بہترین منتظر ہو۔ اور اپنی اولاد کی صحیح رنگ میں بہترین تربیت کر سکے۔ اسی طرح وہ شرم و حیا کی مجسمہ اور عفت و عصمت کی دیوی ہو۔ اور اس کی کوئی حرکت ایسی نہ ہو۔ جو کسی سچا فاضل مذہب اور وفادار کے خلاف ہو۔ مگر بد قسمتی سے مغربیت کے زیر اثر آج کل لڑکیوں کو جو تعلیم دی جاتی ہے۔ اس کے نتیجہ میں وہ تمام صفات جو مشرقی خواتین کی تربیت کا باعث سمجھی جاتی ہیں۔ ایک ایک لڑکے رخصت ہو رہی ہیں۔

حال میں موجودہ طرز تعلیم مسلمان لڑکیوں کے لئے فائدہ مند ہے یا نہیں؟ کے موضوع پر اسلامیہ کالج فارگرا لاہور میں ایک مباحثہ ہوا۔ جس میں متعدد طالبات نے شرکت کی۔ اس میں ایک لڑکی نے تقریر کرتے ہوئے کہا۔ موجودہ طرز تعلیم ایک زہر ہے۔ جو ہماری سوسائٹی میں آہستہ آہستہ اثر کر رہا ہے۔ اور اس نے ہمارے مذہب۔ ہماری تہذیب۔ ہماری قدیم روایات اور ہمارے تمدن میں ایک ایسا انقلاب پیدا کر دیا ہے۔ جو ہمیں

روز بروز قور مذلت میں دھکیلتا جا رہا ہے۔ آج کل کی تعلیم انتہ لڑکیاں بات بات پر جرح کرتی ہیں۔ اور نہایت بے ڈھنگی جمع کرتی ہیں۔ مثلاً یہ کہ اگر خدا واقعی ہے۔ تو ہمیں دکھائی کیوں نہیں دیتا۔ نماز قرآن کی نسبت تو بات ہی نہ پوچھیے۔ کون پانچ دفعہ مونہہ اٹھتے دھوئے اور سر بسجود ہو۔ بعض طالبات کی تو یہ حالت ہوتی ہے کہ انہیں الحمد تک پڑھنا نہیں آتی۔ اسی طرح آج کل کی تعلیم انتہ لڑکیوں کے متعلق یہ عام شکایت ہے کہ وہ کھانا پکانے سے بے پروا اور گھر کا انتظام کرنے میں انتہائی طور پر لا پرواہ ہوتی ہیں۔ اور ان کاموں کو اپنی تنگ خیال کرتی ہیں۔ پھر وہ مسلمان عورت جو ایک وقت پیکر صبر و وفا اور تمام خاندان کی عزت و ناموس کی محافظ سمجھی جاتی تھی۔ مغربی تعلیم کی وجہ سے اپنے ان تمام اوصاف کے کنارہ کر رہی ہے۔ اس کا حسن گھر کے لئے نہیں۔ بلکہ غناش کے لئے ہوتا جا رہا ہے اسی طرح موجودہ تعلیم کا ایک اور تاریک پہلو یہ ہے کہ ایسی کتابیں تعلیمی کورس میں جنشلی ہیں۔ جن میں اخلاق پر برا اثر ڈالنے والے مضامین ہوتے ہیں۔

غرض مرد و بیہ تعلیم لڑکیوں کے لئے بہت ہی مضر ہے۔ اور ضرورت ہے کہ ان کو ایسی تعلیم دی جائے۔ جو انہیں بہترین بیوی اور بہترین ماں بنانے والی ہو۔ غناہ داری۔ کھانا پکانے کی تعلیم اور کشیدہ لڑکیوں کے لئے نہایت مفید شعبہ ہائے تعلیم ہیں۔ اسی طرح عورتیں اگر گھر کی مسئول کی طرف توجہ کریں اور سچائے فضول گپیں ہانکنے کے اپنا وقت اس مفید کام میں صرف کریں۔ تو سندھوستان کی حالت اقتصادی طور پر بھی بہت کچھ سدھرتی ہے بہر حال موجودہ طرز تعلیم نسوانی حضرات کے لئے مہلک ہے۔

جماعت احمدیہ کے لئے یہ امر باعث فخر ہے کہ حضرت امیر المومنین ایدہ اللہ تعالیٰ بنصرہ بہت عرصہ ہوا۔ اس نقص کو محسوس کیا اور جنہوں نے لغت گرا سکول میں دینیات کلاسز کا اجرا فرمایا۔ جن میں لڑکیوں کو زیادہ تر دینی تعلیم دے کر ان میں صحیح اسلامی اخلاق پیدا کئے جاتے ہیں۔ اور کوشش کی جاتی ہے کہ وہ قرون اولیٰ کی مسلمان خواتین کا نمونہ بنیں۔ اگر تمام مسلمان اپنی لڑکیوں کی مذہبی تعلیم کا ایسا ہی انتظام کریں۔ تو وہ تقویٰ سے ہی عرصہ میں اس کے نہایت خوشگوار نتائج دیکھ سکتے ہیں۔ ورنہ مغربیت ایک زہر کا جو مسلمان لڑکیوں میں اثر کر رہا ہے۔ اس زہر کا تریاق مذہب بڑھ کر اور کوئی نہیں مگر لڑکی کی



جذبات غم و الم کا اظہار  
بروفات حضرت مولوی محمد اسماعیل صاحب

ہائے یہ کیا حادثہ ہے جاں گداز  
وصل کے ارمان پورے ہو گئے  
تھا اگر جانا تو جاتے وقت پر  
چھوڑ جاتے یا کوئی قائم مقام  
عالم و فاضل ہوئے ہیں یا ابرت  
دین کی خدمت میں بھی مشاق تھے  
دوستوں کے کام بھی کرتے تھے سب  
اور کیا کیا ہم گناہیں خوبیاں  
صابر و ضابط تھے راضی برضا  
حلم اور جود و سخا میں بے نظیر  
تھے نمازی متقی پرہیزگار  
عاشقِ قرآن محبوبِ خدا  
اے خدا بر قبر اور رحمت بیار  
زندہ کن از فضل خود نام نکو  
فضل سے اپنے مراتب کر بلند  
یا ابھی ان کی سب اولاد کو  
اے خدا برداشت کے قابل نہیں  
جلد مل جائے ہمیں نعم البدل  
رنج کے پڑے ہمیں دیجے بخشی

امتحانات میں کامیابی کیلئے دعا کی جائے

اسال حضرت یحییٰ موعود علیہ الصلوٰۃ والسلام کے خاندان سے تعلق رکھنے والے  
 حسب ذیل صاحبزادے اور صاحبزادیاں مختلف استقامات میں شریک ہو رہی ہیں  
 ان کی کامیابی کے لئے دعا کی جائے :

- (۱) سیدہ مریم صدیقہ صاحبہ حرم حضرت امیر المومنین علیؑ رضی اللہ عنہ  
بنصرہ العزیز
- (۲) صاحبزادی اتمہ الودود بیگم صاحبہ بنت خان محمد عبداللہ خان صاحب  
بی۔ اے
- (۳) صاحبزادی طاہرہ بیگم صاحبہ " " " " " میٹرک
- (۴) صاحبزادہ مرزا حمید احمد صاحب ابن حضرت مرزا بشیر احمد صاحب ایف۔ اے
- (۵) صاحبزادہ مرزا منور احمد صاحب ابن م  
حضرت امیر المومنین ایدہ اللہ بنصرہ العزیز  
میڈیکل سال سوم
- (۶) میاں عباس احمد صاحب ابن خان محمد عبد اللہ خان صاحب بی۔ اے
- (۷) صاحبزادہ مرزا حمید احمد صاحب ابن حضرت مرزا بشیر احمد صاحب میٹرک
- (۸) صاحبزادہ مرزا انیس احمد صاحب " " " " " ایف۔ اے

تحریک جدید کا چند مہمہ جاری ہے

حاجی شیر خان صاحب سیالکوٹ شہر سے لکھتے ہیں۔ گزشتہ ایام میں میاں  
 محمد رمضان صاحب مرثیہ کی والدہ وفات پا گئیں۔ ان کی قوم میں جرگوں کی وفات  
 پر بہت سی رسوم ہیں مثلاً وفات کے تیسرے دن قلی پھر دسواں اور چالیسواں کیا  
 جاتا ہے۔ برادری میں پر مختلف کھانا دینا پڑتا ہے۔ مگر انہوں نے اس طرح روپیہ ضائع  
 کرنے کی بجائے اپنی والدہ صاحبہ اور والد صاحب کی مرثیہ سے تحریک جدید میں چند  
 کا وعدہ کیا چنانچہ والدہ کی مرثیہ سے دس سال کا چندہ ۵-۶-۷-۸-۹-۱۰-۱۱  
 ۱۲-۱۵-۱۶ کل ایک سو ادا کرنے کا وعدہ کیا۔ اسی طرح اپنے والد مرحوم میاں جی  
 صاحب کی مرثیہ سے بھی ایک سو روپیہ کا وعدہ کیا۔  
 حضرت امیر المومنین ایدہ اللہ تعالیٰ فرماتے ہیں۔

حضرت امیر المومنین ایدہ اللہ تعالیٰ فرمائے ہیں۔  
 ”تحریک جدید کا دور ثانی مستقل صدقے کا کام ہے جو لوگ اس میں حصہ لیں  
 وہ اس تبلیغ دین کے ذریعہ جو ان کے روپیہ سے ہوتی رہے گی۔ اپنی موت کے نزاہت  
 سال بعد بھی ثواب حاصل کرتے جائیں گے۔ پس وہ لوگ اپنے مرحوم عزیز و اقارب کو  
 ثواب پہنچانا چاہتے ہیں وہ تحریک جدید میں حصہ لیں۔ تا ان کو اور ان کے مرحومین کو ثواب  
 ہو۔“ یاد رکھیں ”جو شخص اللہ تعالیٰ کے لئے گھر بناتا ہے۔ خدا تعالیٰ اس کے لئے  
 دنیا اور آخرت میں گھر بناتا ہے۔“  
 خاشاں سیکڑی تحریک جدید



تحقیق الادیان

# عیسائیت کے متعلق چند اہم سوالات

یوم تبلیغ کو بالہ میں عیسائی صاحبان سے تبادلہ خیالات

از حضرت سید محمد اسحاق صاحب

Digitized by Khilafat Library Rabwah

میں حضور دست چرخ میں  
گرمشت سے پیوستہ آواز کو یوم تبلیغ  
کے سلسلہ میں خاکسار۔ مکر می مولوی علی محمد  
صاحب اجیری۔ اور شیخ عبدالغنی صاحب  
نور مسلم کی معیت میں بلالہ گیا۔ اور چونکہ  
یہ دن غیر مسلموں میں تبلیغ کے لئے وقف  
تھا۔ اس لئے یہ تجویز کیا گیا کہ بلالہ  
کے عیسائیوں سے ملاقات کر کے مذہبی  
تبادلہ خیالات کیا جائے۔ چنانچہ علاوہ  
ہندوؤں اور سکھوں میں ہندی۔ گروہی  
اور اردو کے تبلیغی ٹریکٹوں کی تقسیم کے  
اسم پر یہ سیتھو دست چرخ میں گئے۔  
وہاں کے اسپتال پادری صاحب جو نابالہ  
امریکے کے رہنے والے ہیں۔ بالافانہ سے  
بچے نہ اترے۔ اور کہلا بھیجا کہ آج  
انوار ہے۔ مجھے نہ ہی گفتگو کرنے کی  
فرصت نہیں۔ ہاں ایک دیہاتی مشنری سے  
گفتگو ہوئی۔ جسے ان کے ہی ایک شخص  
نے یہ کہہ کر بند کر دیا کہ تجھے ان لوگوں  
سے بات کرنے کی قابلیت نہیں۔ کیوں  
ان سے گفتگو کرتے ہو؟ اس پر وہ غارت  
ہو گیا۔

## مکتی فوج کے گرجے میں

ہم وہاں سے واپس آکر سائولیشن آرمی  
میں مکتی فوج کے گرجے میں گئے۔ وہاں  
علاوہ اور پادریوں کے ایک شہرہ عیسائی  
سادھو کا جو دارجلنگ سے آئے ہوئے  
تھے۔ اور جو بد مذہب سے عیسائیت  
میں داخل ہوئے تھے۔ لیکچر ہوا۔ لیکچر  
کے اختتام پر ہم سادھو صاحب سے  
ملے۔ اور تبادلہ خیالات کی خواہش ظاہر  
کی۔ وہ بڑی خوشی سے راضی ہو گئے۔ اور باہر  
مکان میں کرسیاں اور بچ بچا دیئے گئے  
میں نے چند سوالات بائبل کے متعلق سادھو

سے کئے۔ وہ جواب دینے کے لئے  
دیر تک اپنی ایک نوٹ بک دیکھتے رہے  
پھر کہنے لگے۔ میری پہلی نوٹ بک جس میں  
ہر قسم کے جوابات تھے۔ افسوس ہے کہ  
مگر ہو گئی ہے۔ آپ مجھے اپنا پتہ نوٹ  
کرا دیں۔ میں ان سوالات کا جواب بعد میں  
لکھ کر آپ کو بھیج دوں گا یہ کہہ کر وہ تشریف  
لے گئے۔

## چرخ آف انگلینڈ میں

پیرام چرخ آف انگلینڈ کے مشنری  
صاحب کے پاس بیرنگ ہائی سکول میں  
ہوئے۔ یہ صاحب ریورنڈ فیروز الدین  
صاحب ہیں۔ بڑی خوشی سے ملے۔ اور  
تبادلہ خیالات شروع ہوا۔ پہلے دوسوا  
کے جواب تو انہوں نے اپنی طرف سے  
دینے کی کوشش کی۔ مگر تیسرے سوال  
کے بعد تو وہ نہیں ہنس کر لاجواب ہونے  
کو تسلیم کرنے لگے۔ اور ہم بھی زیادہ ان  
کے پیچھے نہ پڑے۔ جب وہ کسی سوال کے  
جواب میں ہنسر جواب نہ دے سکے کا غر  
کرتے۔ تو ہم اس عذر کو قبول کر کے نیا سوال  
کرتے۔ اس طرح عذ کے فضل و کرم سے  
انہوں نے باوجود تورات و انجیل سے اچھی  
واقفیت رکھنے کے اسلام کے مقابلہ میں  
عیسائیت کی کمزوری کو بخوبی محسوس کر لیا  
ذیل میں احباب کی واقفیت کے لئے  
میں عیسائیت کے متعلق چند سوالات  
لکھتا ہوں۔ جو کہ یوم تبلیغ میں ہماری  
طرف سے عیسائیوں کے سامنے پیش کئے  
گئے۔

## عیسائیت کا ابن داؤد ہونا

احمدی دوستوں کو اچھی طرح یاد رکھنا  
چاہیے کہ عیسائیوں کے نزدیک ان کی  
کتاب مقدس یعنی عہد نامہ عتیق میں یہ پیشگوئی

تھی کہ آنے والا مسیح داؤد کی نسل سے ہوگا  
لیکن عجیب امر یہ ہے کہ مسیح داؤد کی  
نسل سے ثابت نہیں ہوتے۔ تفصیل اس  
اجمال کی یہ ہے کہ نسب نامہ ہمیشہ باپ سے  
چلتا ہے۔ اور یہ امر یہودیوں۔ عیسائیوں۔  
اور مسلمانوں سب میں مشترک طور پر مسلم ہے  
مثلاً ایک لڑکا جس کا باپ پٹھان اور ماں  
منگل ہو۔ ان نینوں مذہبوں کے نزدیک  
پٹھان ہوگا۔ نہ کہ منگل۔ کیونکہ گو والدہ اس  
کی منگلائی ہے۔ مگر باپ چونکہ منگل نہیں اس  
لئے ایسا لڑکا پٹھان کے نطفہ سے پیدا  
ہونے کے سبب پٹھان ہوگا۔ نہ کہ منگل۔  
پس مسیح داؤد کا بیٹا بن سکتا ہے۔  
جب مسیح کا باپ داؤد کی نسل سے ہو جائے  
چونکہ مسیح بے باپ تھا۔ اور اس عقیدہ میں  
ہم اور عیسائی دونوں پوری طرح متفق ہیں  
اس لئے مسیح داؤد کی نسل سے تبا ہو  
سکتا ہے۔ جبکہ اس کی والدہ یعنی حضرت

مریم داؤد کی نسل سے ہوں۔ اور یہ امر  
کسی شریعہ کا محتاج نہیں۔ بلکہ شریعہ کی  
طرح واضح ہے۔ کہ مسیح کا کوئی باپ نہیں  
صرف ماں ہی ماں ہے۔ اور مسیح داؤد کا بیٹا  
نتیجہ ہو سکتا ہے۔ کہ اس کی والدہ داؤد  
کی بیٹی ہو۔ لیکن عیسائی ہرگز یہ امر ثابت  
نہیں کر سکتے۔ کہ مریم علیہا السلام داؤد کی  
نسل سے تھیں۔ البتہ مسیح کو داؤد کی  
نسل سے ثابت کرنے کے لئے انجیل نویسا  
نے بہت ہاتھ پاؤں مارے۔ مگر جب کچھ نہ  
بنا۔ تو متی اور لوقا میں دو نسب نامے  
لکھ کر مسیح کو داؤد تک پہنچا دیا گیا۔ مگر کس  
کے ذریعہ؟ آیا مریم کے ذریعہ؟ نہیں ہمارے  
دوستوں کو چاہیے کہ لوقا اور متی سے دو

نسب ناموں کو اچھی طرح پڑھیں۔ وہاں  
مسیح کو داؤد تک بذریعہ مریم کے شوہر  
یوسف کے پہنچا دیا گیا ہے۔ یعنی چونکہ مسیح  
کی ماں کا شوہر داؤد کی نسل سے ہے  
اس سے ثابت ہوا۔ کہ مسیح بھی داؤد کی نسل  
سے ہے۔ حالانکہ یوسف مسیح کا باپ نہیں۔  
بلکہ اس کی ماں کا خاوند ہے اور کسی شریعت  
یا قانون میں ذات اور قومیت ماں کے  
خاوند سے نہیں چلتی۔ بلکہ باپ سے چلتی ہے  
ہاں چونکہ مسیح بے باپ تھا۔ اس لئے اس  
کا نسب چلانے کے لئے اس کی ماں کو

ذریعہ بنایا جائے گا۔ لیکن جب عیسائی  
میران ہو گئے۔ کہ مسیح کی ماں تو داؤد کی  
نسل سے نہیں پہنچ سکتی۔ تو بچکے سے دو  
نسب نامے ایک یوسف سے آدھ لکھے۔  
اور دوسرا براہیم سے یوسف تک  
لکھ دیئے۔ جن میں مسیح کو داؤد کا بیٹا  
ظاہر کیا گیا۔ اور سرسری مطالعہ کرنے  
والوں کی آنکھوں میں خاک ڈالی گئی  
مگر ذرا غور سے پڑھنے والے فوراً سمجھ  
گئے۔ کہ مسیح داؤد کی نسل سے کس طرح  
ہو سکتا ہے؟ کیونکہ سلسلہ نسب باپ  
سے چلتا ہے۔ لیکن جس کا باپ نہ ہو  
اس کا سلسلہ نسب ماں سے چلانا چاہیے  
نہ کہ ماں کے خاوند سے۔ کیا ایک  
لڑکا اس لئے کہ اس کی والدہ نے ایک  
منگل سے شادی کر لی ہو۔ صحیح معنوں میں  
مرزا کہلا سکتا ہے؟

غلام اس سوال کا یہ ہے کہ آنے  
والے مسیح کے متعلق بقول عیسائیوں کے  
یہ پیشگوئی تھی کہ وہ داؤد کی نسل سے  
ہوگا۔ مگر مسیح داؤد کی نسل سے نہیں  
نہ اس کا کوئی باپ تھا۔ کہ وہ داؤد کی  
نسل سے ہو۔ اور نہ اس کی ماں مریم  
داؤد کی نسل سے تھی۔ ہاں اس کی ماں  
کا شوہر البتہ داؤد کی نسل سے تھا۔  
مگر ماں کے خاوند سے سلسلہ نسب  
نہیں چلا کرتا۔

پس یہودی موجودہ اناجیل کے  
دو سے حضرت مسیح کو نہ ماننے میں  
حق بجانب ہیں۔ کیونکہ آنے والا داؤد  
کی نسل سے ہونا چاہیے تھا۔ مگر افسوس  
ہے کہ مسیح داؤد کی نسل سے نہیں۔

## مسیح کا ناصری کہلانا

انجیل متی میں لکھا ہے۔ کہ جب مسیح  
علیہ السلام پیدا ہوئے۔ تو ایک غریب  
کی بنا پر ان کی والدہ کے شوہر  
انہیں اور ان کی والدہ کو مصر میں  
لے گئے۔ وہاں سے کچھ عرصہ کے بعد  
خواب ہی کی بنا پر وہ آپس میں  
میں آئے اور ناصرت نام ایک شہر  
میں رہنے لگے۔ چنانچہ الہامی صحیفہ  
کہتا ہے۔



خواب میں آگاہی پاکر جیل کی طرف  
میں روانہ ہوا اور ایک شہر میں جس کا  
نام نامرت تھا جا کے رہا۔ تاکہ وہ جو  
نبیوں نے کہا تھا پورا ہو کہ وہ نامری  
کہلائے گا۔ (متی باب ۲ آیت ۲۳)  
یہ حوالہ دکھا کر ہم نے سادھو صاحب  
سے کہا کہ براہ مہربانی نبیوں کی کتاب  
یعنی عہد نامہ عتیق سے یہ پیشگوئی دکھلایا  
جس میں لکھا ہو کہ آنے والا مسیح نامری  
کہلائے گا۔ ہمارے اس مطالبہ پر سادھو  
صاحب نے کہا یہ ملاکی نبی کی کتاب  
میں لکھا ہے۔ اور دیر تک ملاکی نبی کی  
کتاب کا مطالعہ کرتے رہے مگر آخر کار  
اپنی نوٹ بک کے گم ہونے کا عذر  
کیا۔ اور جب یہی سوال ہم نے ریورنڈ  
فیروز الدین صاحب سے کیا۔ تو وہ فرماتے  
گئے کہ نبیوں کی بہت سی کتابیں افیس  
ہے کہ گم ہو چکی ہیں۔ اس نے یہ حوالہ  
ہم نہیں دکھا سکتے۔

**پولوس کے عیسائی ہونے کا واقعہ**  
عہد نامہ جدید میں لکھا ہے کہ پولوس  
جس کا نام سولس تھا پہلے عیسائیوں کا  
خوت دشمن تھا۔ چنانچہ اس نے حکام  
سے مل کر بہت سے عیسائی قتل اور  
قید کرائے تھے۔ وہ ایک دفعہ عیسائیوں  
کو سزا دلوانے کے لئے دمشق کا سفر  
کر رہا تھا کہ راد میں آسمان سے ایک  
نور اترتا اور یسوع مسیح کی آواز سنائی  
دی۔ کہ اے سولس تو مجھے کیوں ستا رہا  
اس پر سولس عیسائی ہو گیا۔ یہ قصہ عہد نامہ  
جدید میں دو جگہ یعنی اعمال ۹ اور اعمال  
۱۳ میں مذکور ہے۔ مگر عجیب امر یہ ہے  
کہ اعمال ۹ میں لکھا ہے کہ آسمان  
سے جو نور اترتا تھا۔ وہ پولوس کے سینوں  
نے دیکھا مگر وہ آواز جو آسمان سے آئی  
تھی وہ انہوں نے نہ سنی تھی لیکن اعمال  
۱۳ میں اس کے بالکل برعکس لکھا ہے۔  
کہ آسمان کی آواز تو پولوس کے ساتھیوں  
نے سنی۔ مگر نور انہوں نے نہ دیکھا تھا۔  
یہ ایسا اختلاف ہے کہ الہامی کتاب  
چھوڑ کسی انسانی کتاب میں بھی نہ ہونا  
چاہیے۔ یہ دونوں حوالے جب ہم نے  
ریورنڈ فیروز الدین صاحب کے سامنے پیش

کئے۔ تو بڑی درق گردانی کے بعد فرمایا  
یہ دونوں حوالے ایک ہی شخص کے ہیں۔  
یعنی مقدس لوقا کے۔ ہم نے کہا کہ یہ  
امر تو اور بھی زیادہ قابل اعتراض ہے  
اس پر فرمانے لگے کہ اصل میں ایک  
دفعہ مقدس لوقا نے یہ واقعہ لوگوں  
سے سنا اور وہ غلط تھا۔ دوسری دفعہ  
خود پولوس سے سنا اور وہ صحیح تھا۔ ہم  
نے کہا کہ مقدس لوقا کو چاہیے تھا کہ  
جب خود پولوس نے اصل واقعہ ان کو  
سنا دیا تھا تو کیوں وہ پہلا غلط واقعہ  
کتاب میں رہنے دیا۔ پادری صاحب  
فرمانے لگے کہ بے شک مقدس لوقا اپنا  
غلط حوالہ اپنی کتاب سے نکال سکتے تھے  
مگر وہ لوگ بڑے محتاط تھے۔ وہ ابہامی  
کتبوں میں تغیر و تبدل نہ کرتے تھے۔ میں  
نے عرض کیا کہ اول تو یہ بالکل ناجائز  
امر ہے کہ ایک جھوٹا واقعہ غلطی سے  
کہیں لکھ دیا جائے۔ اور باوجود متوقعہ  
کے پھر اسے کتاب سے حذف نہ  
کیا جائے۔ دوم اس تضاد سے ایک  
ایک دو کی طرح واضح ہو گیا کہ عہد نامہ  
جدید الہامی کتاب نہیں بلکہ غلط اور صحیح  
ہر قسم کی انسانی روایتوں کا مجموعہ ہے  
سوم آپ کا یہ فرمانا کہ کتاب مقدس  
میں تبدیلی نہیں کی جاتی سراسر غلط ہے۔  
کیونکہ آپ کی مقدس کتاب تو انیس سو  
سال سے نئی سے نئی تبدیلیوں کا نشانہ  
بنی رہی ہے۔ اور جب سے وہ چھپنے  
لگی ہے۔ ہر ایڈیشن اس کا پہلے ایڈیشن  
سے مختلف ہوتا رہا ہے۔ پادری صاحب  
نے ایسی تبدیلیوں سے انکار کیا۔ میں نے  
فوراً انہی کی میز سے چند مختلف رسالوں  
کے ایڈیشن لے کر بہت سی آیات بالکل  
بکمال ہولی یا بدل ہوئی دکھادیں۔ جس سے  
وہ نہایت شرمسار ہوئے۔

### مسیح کے ابن اللہ ہونے کی حقیقت

میں نے ریورنڈ فیروز الدین صاحب  
سے کہا کہ گو تورات اور انجیل میں بہت  
سے انسانوں کو مختلف معنوں میں خدا  
کا بیٹا کہا گیا ہے۔ مگر مسیح کو انجیل میں  
ابن اللہ صرف ان معنوں میں کہا گیا ہے

کہ وہ بے باپ تھے۔ اور یہ ہمیں بھی  
مسلم ہے کہ وہ بے باپ تھے۔ اس  
لئے ابن اللہ کے لفظ سے مسیح کی اویست  
پر استدلال درست نہیں۔ اور اسی وجہ  
سے آدم کو بھی بسبب بے باپ ہونے  
کے خدا کا بیٹا قرار دیا گیا ہے۔ اس پر  
پادری صاحب نے فرمایا کہ اس امر کا  
کی ثبوت ہے کہ مسیح کو ابن اللہ کا خطاب  
اس کے بے باپ ہونے کے سبب ملا۔  
میں نے عرض کیا کہ لوقا باب ایک آیت  
۳۲ تا ۳۵ کا مطالعہ کیجئے۔ جہاں لکھا ہے  
” (۳۲) وہ بزرگ ہو گا اور خدا اقلنے  
کا بیٹا کہلائے گا۔ اور خداوند خدا اس  
کے باپ داؤد کا تخت اسے دے گا۔“  
(۳۳) اور وہ سدا یتوب کے گھر لے  
گی بادشاہت کرے گا۔ اور اس کی بادشاہت  
آخر نہ ہوگی۔ (۳۴) تب مریم نے فرشتہ  
سے کہا یہ کیونکو ہو گا۔ جس مالی میں  
مرد کو نہیں جانتی۔ (۳۵) تب فرشتہ  
نے کہا روح القدس تجھ پر اترے گی اور  
خدا اقلنے کی قدرت کا سایہ تجھ پر ہوگا  
اس سبب سے وہ قدوس بھی جو پیدا ہوگا  
خدا کا بیٹا کہلائے گا“

مذکورہ بالا عبارت میں جو خط کشیدہ  
الفاظ ہیں وہ نفع مزیح کے طور پر تائید  
میں۔ کہ مسیح کا ابن اللہ ہونا کوئی معنی  
سوائے اس کے نہیں رکھتا۔ کہ مسیح  
بے باپ ہے۔ کیونکہ عبارت صاف بتا  
رہی ہے۔ کہ مسیح ابن اللہ کیوں کہلا گیا  
اس لئے کہ وہ خدا کی قدرت سے پیدا  
ہوا ہوگا۔ اور یہ ہمیں بھی مسلم ہے کہ  
وہ بے باپ ہے۔ پس مسیح ابن اللہ  
ان معنوں میں نہیں کہ وہ خدا ہے یا  
خدا کی ذات کے تین اتانیم میں سے  
ایک اتنوم ہے بلکہ مسیح کے ابن اللہ  
ہونے کے معنی صرف یہ ہیں۔ کہ وہ بزرگ  
باپ کے پیدا ہوا ہے۔ میں اپنے  
احمدی دوستوں سے عرض کرتا ہوں۔ کہ وہ  
مذکورہ بالا خط کشیدہ عبارت کو نہایت  
نبات مدگل اور نہایت مضبوطی سے  
عیسائیوں کے سامنے پیش کیا کریں۔ کہ اس  
عبارت میں اس سبب سے لگے الفاظ میں  
سبب کون ہے اور سبب کون ہے؟

وہ کہیں گے سبب تو بے باپ پیدا ہونا ہے  
اور سبب خدا کا بیٹا یعنی ابن اللہ کہلانا ہے  
پھر سوال کرو کہ اگر سبب وقوع پذیر نہ  
ہوتا۔ یعنی مسیح بچانے سے پیدا ہونے کے  
بدلے باپ پیدا ہوتا تو پھر بھی وہ سبب  
یعنی ابن اللہ ہوتا۔ اس پر انہیں مجبوراً کہنا  
پڑے گا کہ پھر بے شک وہ ابن اللہ نہ  
ہوتا۔ کیونکہ اذا فأت الشرط فأت الشرط  
جب سبب نہ رہا تو سبب کیسا م پس اس حوالہ  
سے سورج سے زیادہ روشن کر دیا اس امر  
کو کہ مسیح کو خدا ہونے کی وجہ سے ابن اللہ  
نہیں کہا گیا۔ نہ اس لئے کہ وہ اتنوم ثانی  
ہے۔ نہ اس لئے کہ وہ خدا کی طرح قدیم  
ہے۔ اور نہ اس لئے کہ وہ خدا کی صفات  
کا حامل ہے۔ بلکہ وہ ابن اللہ اس سبب  
سے کہلا یا۔ کہ وہ بے باپ ہے۔ پس اس  
حوالہ نے مسیح کے ابن اللہ ہونے کی  
حقیقت واضح کر دی۔ اور بتا دیا کہ چونکہ  
مسیح کا دنیا میں کوئی باپ نہ تھا۔ اس لئے  
خدا نے کہا کہ چونکہ اس کا کوئی باپ نہیں  
اس لئے میں اس کا باپ ہوں۔ جیسا کہ ہر  
درہ مندر شریف انسان ایک یتیم کے سر پر  
الحق رکھ کر کہتا ہے تو ردمت میں تیرا باپ  
ہوں۔ اس کے بعد میں نے پادری صاحب کے ہاں  
اسی انجیل نے آدم کو خدا کا بیٹا کہا ہے۔  
کیونکہ آدم کا کوئی باپ نہ تھا۔ چنانچہ لوقا  
باب تین میں جو نسب نامہ مسیح کا درج کیا  
گیا ہے۔ وہ مریم کے شوہر سے آدم  
تک ہے۔ اس میں حضرت نوح سے  
آدم تک جو حصہ ہے اس کے الفاظ  
یہ ہیں۔

” وہ سم کا اور وہ نوح کا اور  
وہ لک کا اور وہ متھوسلا کا اور وہ  
حنوک کا اور وہ آدم کا اور وہ خدا  
کا تھا“

### حسینوں کا سنگار دان

اس عجیب کتاب کو پڑھ کر اور یہاں  
کی نصیحتوں پر عمل کر اگر آپ کا ہے میں تو  
گوئے اور یہ صورت ہیں تو خوبصورت بن  
سکتے ہیں۔ قیمت ۸ آنہ۔ ۹ آنہ کے ٹکی دیکھ  
کر شگاہ۔ دکانی سے ۴ ار پڑے گا۔  
پتہ: میجر تجارت افسر شاہجہانپور



اس حوالہ میں ہر شخص کے باپ کا نام دیا گیا مگر جب آدم کا نام آیا۔ اور اس کے باپ کے ذکر کا وقت آیا۔ تو چونکہ اس کا کوئی باپ نہ تھا۔ اس لئے بجائے اس کے کہ یہ لکھا جاتا کہ وہ بے باپ تھا۔ یہ لکھ دیا گیا کہ وہ خدا کا بیٹا تھا۔ اس حوالہ سے بھی صاف ظاہر ہوتا ہے۔ کہ ناجیل کی اصطلاح میں کسی کے بے باپ ہونے کے مفہوم کو اگر ادا کرنا ہو۔ تو یوں کہا جاتا ہے۔ کہ وہ خدا کا بیٹا ہے۔ اور چونکہ عیسائیوں اور ہم مسلمانوں کے نزدیک ابتداء آفرینش عالم سے آج تک یقینی طور پر صرف دو شخص بے باپ پیدا ہوئے ہیں ایک آدم دوسرا مسیح۔ اس لئے ان دونوں کو ناجیل میں ابن اللہ کہا گیا ہے۔ پس مسیح کا ابن اللہ ہونا انہی معنوں میں ہے جن میں آدم خدا کا بیٹا ہے۔ کیونکہ قرآن اسی مفہوم کی تصدیق کرتا ہے۔ جیسا کہ وہ فرماتا ہے۔ ان مثل عیسیٰ عند اللہ لکھل آدم خلقہ من تراب ثم قال لکن فیكون یعقوب اور آدم دونوں اس امر میں شریک ہیں۔ کہ وہ بغیر باپ کے براہ راست خدا کے حکم ایک لکھ مادر میں۔ دوسرا انکم زمین میں پرورش پا کر پیدا ہوا۔

### دس ہزار قدوسیوں کے ساتھ آنا

میں نے ربورنڈ فیروز الدین صاحب سے نہایت درد مند دل سے عرض کیا کہ کس قدر غضب کی بات ہے۔ کہ کتاب انتشار میں ایک پیشگوئی جو ایک اور ایک دو کی طرح صرف آنحضرت صلی اللہ علیہ وسلم کے وجود باوجود میں پوری ہوئی۔ تین ہزار سال کے بعد آج سے بالکل بدل کر کچھ کا کچھ کر دیا گیا ہے۔ یادری صاحب نے اس تحریف کا انکار کیا۔ میں نے انہی کی میز سے دو مختلف ایڈیشنوں کی دو بائبلیں انہیں دکھائیں۔ اور وہ اس تحریف کا کوئی جواب نہ دے سکے

اب میں احمدی دوستوں کے لئے پہلے ایڈیشنوں سے اصل حوالہ پیش کرتا ہوں۔

”خداوند سینا سے آیا۔ شعیبے ان پر طلوع ہوا۔ فاران ہی کے پہاڑ سے وہ جلوہ گر ہوا۔ دس ہزار قدوسیوں کے ساتھ آیا۔ اس کے دانے ہاتھ ایک آتش شریعت ان کے لئے تھی“

کتاب استنباط باب ۳۲، آیت ۲۱  
اس حوالہ میں موسیٰ کو عیسیٰ اور محمد صلی اللہ علیہ وسلم تین نبیوں کی آمد کا ترتیب ذکر ہے۔ حضرت موسیٰ کو طور سینا پر نبوت ملی۔ مسیح شعیبے سے ظاہر ہوا۔ اور ہماری سرکار فاران کی وادی سے جلوہ گر ہوئی۔ اس حوالہ میں تینوں میں سے آخری نبی بھی ہمارے حضور کی آمد کو دس ہزار قدوسیوں یعنی پاکبازوں کے ساتھ مقید کیا گیا ہے۔ اور واقعہ میں یہ علامت نہ حضرت موسیٰ میں پائی جاتی ہے۔ اور نہ حضرت عیسیٰ اس کے حامل ہیں۔ بلکہ اگر یہ علامت پائی جاتی ہے۔ تو وہ صرف ہماری سرکار میں پائی جاتی ہے۔ اور یہ شرف صرف حضور ہی کو حاصل ہے۔ کہ یا تو حضور کے سے آئیں۔ یا حضرت ابوبکر کو شال کرلو تو دو کیلے نکالے گئے۔

ساتیوں اور بچوں کی فاروں میں چھتے چھپا کے اس ساری کائنات کا سردار اپنے ایک جارج تمار کے ساتھ مدینہ پہنچتا ہے۔ یا پھر یہ حالت ہے۔ کہ صرف آٹھ سال کے قلیل عرصہ میں حضور دس ہزار قدوسیوں کے ساتھ گورے چہرے پر سیاہ عمامہ باندھ کر مسیح کے پہننے وقت میں نہایت شان و شوکت سے نہایت رقت آمیز گر لکھ داؤدی سے ہزار درجہ بڑھ کر یاری آواز میں انا فتحنا لک فتحنا مبینا پڑھتے ہوئے فاتحانہ طور پر مکہ میں داخل ہوتے ہیں۔ اور وہاں حضور کی ایک چھڑی کی ہلکی سی کشش سے ہزاروں برسوں کے رکھے ہوئے

تین سو ساٹھ بت ہیشہ کے لئے سرنگوں کر دیئے جاتے ہیں۔ اور جب کوئی بت گرتا ہے۔ تو ساتھ ہی ایک پر شوکت آواز سنائی دیتی ہے کہ جبار الحق دھچکا الباطل ان الباطل کان زھوقا یعنی اب قیامت تک کے لئے یہاں سے بت پرستی کی جو کٹ دی گئی ہے۔ اب اس گھر میں بت پرستی کبھی نہ ہوگی۔ سبحان اللہ

و بعد سبحان اللہ العظیم  
یہ ہے عیسائیوں کا خدا کی فاران سے جلوہ گری۔ یہ ہے دس ہزار قدوسیوں کی معیت۔ یہ ہے خدا کا وہ ظہور۔ کہ خدا کی قسم اس سورج کے سامنے نہ ہو سکی چراغ جل سکتا ہے۔ اور نہ عیسوی شیعہ کوئی دے سکتی ہے۔ بھلا سورج کے سامنے کسی ستارہ کی یہ محال ہے کہ روشنی دے بلکہ چہرہ بھی دکھلائے۔ پس کتاب انتشار کی یہ پیشگوئی نہایت آب و تاب سے ہماری سرکار کے ذریعہ پوری ہوئی۔ اور بھی بات یہ ہے کہ عیسائیوں کے ہاتھ میں حضور کی تکذیب کی کوئی وجہ نہ رہی۔ تو نئے ایڈیشنوں میں یہ حوالہ بدل دیا۔ اور موسیٰ علیہ السلام سے بھی ہزار برس بعد اب یہ الفاظ لکھ دیئے گئے۔

”خداوند سینا سے آیا۔ اور شعیبے سے ان پر طلوع ہوا۔ اور فاران ہی کے پہاڑ سے وہ جلوہ گر ہوا۔ لاکھوں قدوسیوں میں سے وہ ایک ہے“

(دیکھو وہ ایڈیشن جو ۱۹۲۳ء کے بعد طبع کئے گئے ہیں)

اب اس حوالہ کو دیکھو سوائے انا اللہ وانا الیہ راجعون پڑھنے کے اور کیا کیا جا سکتا ہے۔ کجا دس ہزار قدوسیوں کے ساتھ آنا۔ اور کجا لاکھوں قدوسیوں میں سے ایک ہونا۔ اب پہلے الفاظ تو یقینی طور پر ایک ایسی علامت تھے۔ کہ سوائے حضور علیہ السلام کے اور کسی نبی میں نہیں پائے جاسکتے تھے۔ لیکن لاکھوں قدوسیوں میں ایک ہونا ایسی مبہم بات ہے۔ کہ موسیٰ

بھی خدا کے لاکھوں پاکباز بندوں میں سے ایک تھے۔ عیسائی لاکھوں راستبازوں میں سے ایک تھے۔ آدم۔ نوح۔ ابراہیم۔ اسماعیل۔ اسحق۔ یعقوب۔ عرض سب نبی آئے ہیں کہ وہ لاکھوں پاکبازوں میں سے ایک تھے۔ اور یہی حال آنحضرت صلی اللہ علیہ وسلم کا ہے کہ حضور بھی خدا کے لاکھوں پاکبازوں میں سے ایک ہیں۔ پس عیسائیوں نے ایسی تحریف کی۔ کہ نئے الفاظ اب کسی نبی کی صداقت کے لئے بھی دلیل نہ رہے۔ بلکہ چاند پر کون خاک ڈالے۔ تین ہزار برس کی تورات کے لاکھوں کروڑوں نوحوں کو کون چھپا سکے۔ انا اللہ قیامت تک تورات کے ہزاروں لاکھوں نسخے پکار پکار کر کہیں گے۔ کہ وہ جو فاران سے جلوہ گر ہوا تھا وہ کون سا وہی عظیم شان نبی ہے۔ کہ جس کے ساتھ دس ہزار پاکباز ساتھی تھے۔ کب بے جبکہ وہ فتح کے دن مکہ میں داخل ہو رہا تھا۔ پھر وہ عظیم شان نبی ہے جو مسیح کی طرح صلح آشتی اور نرمی کا ہی منادی نہیں۔ بلکہ اس کے اپنے ہاتھ میں آتش شریعت یعنی قرآن مجید جیسی مکمل شریعت ہے۔ جس میں علاوہ جمال کے جلال بھی جلوہ گر ہے اللہ صلی علیہ وسلم

در علی آل محمد وبارک وسلم۔  
اس گفتگو کے علاوہ اور بھی بہت سے حوالے انا جیل ارجو کے پوچھ کر ہم نے یادری صاحب سے تبادلہ خیالات کیا۔ اور خدا کی قسم سچ کہتا ہوں۔ کہ حضرت مسیح موعود علیہ السلام کے طفیل جو علم ہیں علما کیا گیا ہے۔ اس کے سامنے عیسائیوں کو ہیج پایا۔ اللہ تعالیٰ عیسائیوں کی آنکھیں کھولے۔ کہ وہ مخلوق پرستی چھوڑ کر اپنے حقیقی خالق اور مالک کے حضور جمکیں اور تثلیث کو ترک کر کے توحید کو اختیار کریں۔ کیونکہ اسی میں ان کی بھلائی اور اسی میں ان کی نجات اور یہی سچی انجیل کی تعلیم ہے۔ جیسا کہ لکھا ہے ”یسوع نے اسے جواب دیا کہ سب حکموں میں اولیٰ یہ ہے۔ کہ اے اسرائیل سن!“

جناب مولوی عبدالرحیم صاحب نیر تحریر فرماتے ہیں: میں نے طلبہ عجائب گھر کی ادبیات اور مفردات کا گاہے گاہے خود تجربہ کیا ہے اور اپنے بچوں کیلئے خرید کر بخیر کرایا ہے۔ مجھے اس امر سے اظہار سے خوشی ہے کہ مالک طلبہ عجائب گھر ادبیات کی تیاری میں خاص محنت برداشت کرتے اور غیر معمولی دیانت سے کام لے کر ہر چیز خالص اور صفائی سے تیار کرتے ہیں۔ ان کی دوامی اور مفردات نہ صرف خالص اور درجہ اول ہیں۔ بلکہ نرخ بھی باوجود اپنی نچترانہ نوعیت کے قریباً بازار کے برابر ہیں۔ میں اس امر کی سفارش میں خوشی محسوس کرتا ہوں۔ دوست یونیورسٹیاں و مفردات کو یہاں سے خرید فرمائیں۔ فہرست مفت طلب۔ فرمائیں مالک طلبہ عجائب گھر قادیان



# ہجری شمسی سال کے مہینوں کے نام

از حضرت مولوی غلام صاحب امیر جماعت احمدیہ صوبہ بہار

انبار الفضل میں ایک ذکیل صاحب کی رباعی یا قطعہ میں نے دیکھا تھا جو سال ہجری شمسی کے مہینوں کے متعلق تھا اور بہت اچھا اور معنی خیز تھا۔ اسی سلسلہ میں میں نے ایک رباعی موزون کی ہے جو شاید یاد رکھنے میں زیادہ آسان ہو اور ایک قطعہ بھی لکھا ہے جس میں ہجری شمسی مہینوں کا انگریزی مہینوں سے تطابق دکھایا ہے رباعی اور قطعہ حسب ذیل ہے۔

رباعی  
سال ہمش را اگر توانی یاد کردن ای جوان  
صلح و تبلیغ دامن دہم شہادت بخوان  
ہجرت و احسان و فدا دہم ظهور و ہم توک  
ہم اخلاص دہم نبوت فتح را آخریدان

قطعہ  
ماہ ہمش با عیسوی مہر گردانی اسے عزیز  
صلح با شد جزوی تبلیغ با شد فردری  
مے بود ہجرت و احسان جون دجولانی وفا  
ماوالو تو برا خاوا و مہر با نبوت مخلص  
یہ پانچ مہینے انگریزی تلفظ میں ادا ہوتے ہیں جو انگریزی دان طبقہ کو گراں ہوگا  
اور انگریزی نہ جاننے والوں کے لئے معلومات کا اضافہ۔

# مولوی محمد علی صنا کی بقیہ تحریریں

ایک وقت تھا جب غیر مبایعین کے تو واجب اطاعت امیر مولوی محمد علی صاحب فرمایا کرتے تھے کہ کہ افسوس ان مسلمانوں پر جو حضرت مرزا صاحب کی مخالفت میں آئے ہو کہ انہی اعتراضوں کو دہرا رہے ہیں۔ جو عیسائی آنحضرت صلی اللہ علیہ وسلم پر کرتے ہیں ۰۰۰۰۰ کچھ نبی کا یہی ایک بڑا بھاری امتیازی نشان ہے کہ جو اعتراض اس پر کیا جائے گا وہ سارے نبیوں پر پڑے گا۔ جس کا نتیجہ یہ ہوتا ہے کہ جو شخص ایک مامور من اللہ کو روک رہا ہے۔ وہ گویا مکمل سلسلہ نبوت کو روک رہا ہے (ریویو جلد ۵ ص ۵) نیز یہ کہ یہی وہ آخری زمانہ ہے جس میں موعود نبی کا نزول مقدر تھا (ریویو جلد ۶ نمبر ۳ ص ۸۳)

لیکن اب ان کے نزدیک جماعت احمدیہ کا سب سے بڑا جرم یہ ہے کہ وہ حضرت مسیح موعود علیہ السلام کو موعود نبی سمجھتی ہے۔ ہم مولوی صاحب اور تمام اہل بیخام سے دریافت کرنا چاہتے ہیں کہ کیا ان حوالہ جات سے صاف واضح نہیں ہوتا کہ حضرت مسیح موعود نبی اور تادمور من اللہ ہیں۔ غیر مبایعین کا ہمیشہ سے یہ طریقہ رہا ہے کہ وہ جماعت احمدیہ پر یہ الزام لگاتے رہے ہیں کہ اس نے غلو کر کے حضرت مرزا صاحب کو نبی اللہ بنا دیا ہے۔ حالانکہ حقیقت یہ ہے کہ ہم حضرت مسیح موعود علیہ السلام کو وہی لکھ مانتے ہیں جو مولوی محمد علی صاحب حضرت مسیح موعود علیہ السلام کی حیات میں مانا کرتے تھے۔ مندرجہ بالا حوالہ جات سے صاف واضح ہوتا ہے کہ مولوی محمد علی صاحب کا پہلا عقیدہ کیا تھا۔ غیر مبایعین کو چاہیے کہ وہ مولوی صاحب سے اتنا تو پوچھیں کہ آج کل جب کہ وہ حضرت مولوی غلام حسن صاحب پشاور کی پرانی تحریروں سے ڈھونڈ ڈھونڈ کر جو الٹے نکال رہے ہیں۔ وہ اپنی سابقہ تحریروں پر کیوں غور نہیں کرتے۔ اور کیوں ان کے ذکر پر آتش زیر پا ہو جاتے ہیں۔

خاک رہا انوار احمد سامانی

## قبر مسیح کا اعلان یورپ میں

قارئین الفضل کو یاد ہو گا کہ حضرت شیخ یعقوب علی صاحب عرفانی نے قبر مسیح کا اشتہار ایک لاکھ کی رقم میں چھپوانے کے متعلق ایک تحریک بذریعہ اخبار الفضل کی تھی۔ اور اس کے اخراجات کے لئے جو آپ نے رقم مقرر کی تھی وہ خدا کے فضل سے چند باہمت دوستوں نے پوری کر دی تھی۔ میں اس کی طبابت کے متعلق مطیع دلوں کو آذردہ سے پکا تھا اور وہ سائنس ہزار کے قریب چھاپ چکے تھے کہ جنگ کا اعلان ہو گیا۔ بہر حال آذر کے مطابق مطیع دلوں نے ایک لاکھ کی رقم میں اشتہار چھاپ دیا۔ لیکن جنگ کے شروع ہوجانے کی وجہ سے اس کی تقسیم میں دیر ہو گئی تھی جو قبل از جنگ تھی۔ بہت قلیل مقدار میں تقسیم کیا گیا۔ لیکن موقع نکلنے پر انٹرنیشنل تقسیم کیا جائے گا۔ اس اعلان کے ذریعہ میں دیگر بیرونی ممالک کے احمدیوں کو اطلاع دینا چاہتا ہوں کہ اگر وہ اس اشتہار کو اپنے ہاں تقسیم کرنا چاہیں۔ تو وہ ڈاک کا محمول بھیج کر منگو سکتے ہیں۔ پتہ مندرجہ ذیل ہے۔

The London Mosque

63. Melrose Road

(جلال الدین شمس)

London S.W. 18

## ضروری اعلان

نظارہ تعلیم و تربیت کی طرف سے بابر محمد حسن صاحب کو جماعت پیمیاں میں بھجوریا جا رہا ہے۔ یہاں ہفتہ عشرہ قیام کریں گے۔ اگر قریب کی جامعیتیں انہیں اپنے ہاں بلانا چاہیں تو اپنے قریب پر بلا سکتی ہیں۔ ناظر تعلیم و تربیت

## سودنی تحفے

بوسکی سودنی پیرے کی دنیا میں انقلاب پیہا کرنے والی ولایتی و گلوڑ  
سارھی سلکی سے بڑھیا کی گارنٹی ۱۲ گز ۱۲ گز ۶/۱-۶/۱ روپیہ  
خوب صورت بورڈ والی بالکل نیا ڈیزائن خوب صورتی  
سارھی سلکی کو دو بالا کرنے والی۔ ہر رنگ مل سکتا ہے۔ ۵/۱ روپیہ  
گزنہ ۲/۱-۲/۱ روپیہ  
بڑے بڑے ۲ فیصدوں اور رئیسوں نے جس کی تعریف کی ہے  
ریشمی چادر خالص ریشمی ہر رنگ مل سکتا ہے۔ ۳/۱ گز ۶/۱ اگر قیمت  
ایک جوڑا ۱/۱-۲/۱ روپیہ

کرنڈی جوڑا خالص کرنڈی جوڑا جو کہ ہر موسم میں ایک نیا تحفہ ہے قیمت ایک  
کرنڈی جوڑا ۶/۱-۶/۱ روپیہ پوشیچ اور پیکنگ بالکل مفت۔

ڈائنڈ برادرز لودھیانہ ۵



## ایک استانی کی ضرورت

ایک سکول میں ایک ہیڈ ماسٹر کی اسی خالی ہونے والی ہے۔ امیدوار کے لئے ضروری ہے۔ کہ بی۔ اے یا ایف۔ اے ٹرینڈ یا انٹر میڈیا کم از کم میٹرک ہے۔ اے۔ وی ہو۔ خواہشمند درخواستیں موقوفہ ٹریکنس بیلے ۷ ایک نظارت ہذا میں مجبوا دیں

ناظر امور خواہ

Digitized by Khilafat Library Rabwah

**محافظ اٹھرا گولیاں** جن کے بچے چھوٹی عمر میں فوت ہو جاتے ہوں۔ یا مردہ پیدا ہوتے ہوں۔ یا حمل گر جاتا ہو۔ اس کو اٹھرا کہتے ہیں۔ جن کے گھر میں یہ مرض لاحق ہوئے فوراً حضرت حکیم مولوی نور الدین اعظم رضی اللہ عنہ طبیب شہی سرکار جموں و کشمیر کا نسخہ محافظ اٹھرا گولیاں رجسٹرڈ استعمال کریں جس قدر کے حکم سے یہ دوا غاذا شدہ سے جاری ہے۔ شروع حمل سے اخیر رفاقت تک قیمت فی تولہ سواروپہ مکمل خوراک گیارہ تولہ ایک مٹھ سنگھ اسنے دالے سے ایک روپیہ تولہ طوادہ محصولہ اک لیا جائے گا۔

عبدالرحمن کاغانی اینڈ سنز دواخانہ رحمانی قادیان

**معجون عنبری** یہ دوا دنیا بھر میں مقبولیت حاصل کر چکی ہے۔ ولایت تک اس کے علاج موجود ہیں۔ دماغی کمزوری کے لئے اکیر صفت ہے۔ جوان بڑے سب کما سکتے ہیں۔ اس دوا کے مقابلہ میں سیکڑوں قیمتی قیمتی ادویات اور کثرت جات بیکار ہیں۔ اس سے بھوک اس قدر لگتی ہے۔ کہ تین تین سیر دودھ اور پاؤ پاؤ بھر گھی منہم کر سکتے ہیں۔ اس قدر مقوی دماغ ہے۔ کہ بچنے کی باتیں خود بخود یاد آئے لگتی ہیں۔ اس کو مثل آب حیات کے تصور فرمائیے۔ اس کے استعمال کرنے سے پہلے اپنا وزن کیجئے بعد استعمال پھر وزن کیجئے۔ ایک شیشی چھ سات میر خون آپ کے جسم میں اضافہ کر دے گی۔ اس کے استعمال سے اشارہ ٹھنڈ تک کام کرنے سے مطلق ممکن نہ ہوگی۔ یہ دوا رخساروں کو مثل گلاب کے پھول اور مثل کندن کے درختان بنادے گی۔ یہ نئی دوا نہیں ہے۔ ہزاروں مایوس علاج اس کے استعمال سے بامراد بن کر مثل ہندو سالہ جوان کے بن گئے۔ یہ نہایت مقوی بھی ہے۔ اس کی صفت تحریر میں نہیں آسکتی تجربہ کر کے دیکھ لیجئے۔ اس سے بہتر مقوی دوا آج تک دنیا میں ایجاد نہیں ہوئی۔ قیمت فی شیشی دو روپے (ع)

نوسلہ فائدہ نہ ہو۔ تو قیمت واپس فرست دوا غاذا صفت منگو ایسے جھوٹا اشتہار دنیا عام ہے لکھنے کا پتہ۔ مولوی حکیم ثابت علی محمود نگر ۵ لکھنؤ

## ایک نہایت یا موقعہ پختہ مکان

ربل برک ہائی سکول قابل فروخت ہے۔ وہ تعلیم الاسلام ہائی سکول سے دو منٹ کی راہ اور نور ہسپتال سے بھی فریفا اتنی ہی دور ہے۔ ریلوے سٹیشن لم سے ۵ منٹ کا راستہ ہے۔ مکان دو منزلہ ہے۔ اور قریب ایک کنال رقبہ میں بنا ہوا ہے۔ اور اس کے نیچے دکانیں بھی بنی ہوئی ہیں۔ جو ہمیشہ کرایہ پر چڑھی رہتی ہیں۔ خواہشمند احباب شہر سے خط و کتابت کر کے یا میر سے بزرگ ڈاکٹر محمد فضل خان صاحب پرنسپل دارالعلوم سے جو اس مکان کے قریب ہی رہتے ہیں۔ بالمشاورہ گفتگو کر کے قیمت کا تصدیق فرمائیں۔ شیخ افکار الحق خان احمدی ایم۔ اے ہیڈ ماسٹر ایف۔ اے ۲۳ مین روڈ لاہور۔

## سکینی اراضی کی قیمت میں رما

جو رعایت سکینی اراضی کے متعلق گذشتہ جلسہ سالانہ کے موقع پر دی گئی تھی۔ اس سے بہت لوگوں نے فائدہ اٹھایا۔ اب مجلس مشاورت قریب آرہی ہے۔ اس موقع پر بھی سکینی اراضی کی قیمت میں سوا چھ روپے فی سیکڑہ کی رعایت دی جائے گی۔ جو صرف ایسے اصحاب کو ملے گی جو ۲۰ مارچ ۱۹۴۰ء سے لیکر ۲۹ مارچ ۱۹۴۰ء تک نقد قیمت ادا کر کے کوئی قطعہ خریدیں گے۔ اس وقت سکینی قطعات کے علاوہ دو کمات کے قطعات بھی ریلوے سٹیشن قادیان قابل فروخت موجود ہیں۔ ان پر بھی یہ رعایت چپان ہوگی۔ خواہشمند احباب نوٹ فرمائیں فقط خاکسار مرزا بشیر احمد قادیان

## ہندو راج کے منصوبے

ہمارے فضل حسین صاحب کی کتاب ”ہندو راج کے منصوبے“ اور ”ہندو سیاست کے داؤ پیچ“ ایک زبردست تصنیف ہے۔ جس میں مصوف نے ہندو خیالات کے حوالہ جات اور ان کے قلم سے یہ ثابت کر دکھایا ہے۔ کہ ہندو لوگ کس طرح ایک بے عرصے سے ہندوستان میں ہندو راج قائم کرنے کی کوشش کر رہے ہیں۔ اس وقت ہندوستان کی موجودہ سیاست کو مد نظر رکھتے ہوئے کانگریس کے دام سے مسلمانوں کو بچانے کے لئے اس کتاب کا پڑھنا از حد ضروری ہے۔ جماعت کی شہری جماعتوں کو خاص طور پر اس وقت اس کتاب کی طرف توجہ دینی چاہئے۔ اور انہوں اور بچکانوں کو ہندو راج کے منصوبوں سے آگاہ کرنا چاہئے۔ حجم کتاب مناسبتاً صفحات ہیں۔

قیمت فی نسخہ ۶ ایک روپیہ کے تین نسخے انگریزی ایک روپیہ فی نسخہ

نوٹ اینٹر اچھوتوں کی درد بھری کہانیاں اور ”اچھوتوں کی حالت زار“ قیمت فی ۲

لکھنے کا پتہ۔ ایک ڈیوٹا ایف اشاعت قادیان



# ہندوستان اور ممالک غریب کی خبریں

نئی دہلی ۱۰ مارچ۔ ایک پریس نوٹ منظر ہے کہ مملکت سپہائی کے قیام کے پہلے چھ ماہ میں ہندوستانی صنعت کے لئے بیرون ہند سے ۱۲ کروڑ ۵۰ لاکھ روپے کے آرڈر آئے ہیں۔ مملکت سپہائی کے کام کے نتائج سے پتہ لگتا ہے کہ سال ۱۹۱۸-۱۹ کے مالی سال کے آخر تک پچھلے اپنے اخراجات خود پرانے لائل پور ۱۰ مارچ۔ ہزار کی بیسی گورنر پنجاب ددرا کرتے ہوئے یہاں آئے آپ کے اعزاز میں ڈسٹرکٹ سولجنرل بورڈ اور میونسپل کمیٹی کی طرف سے ایڈریس پیش کر کے شعلہ لائل پور کے باشندوں نے آپ کو فہم میں جنگی فن کے لئے ایک لاکھ پانچ ہزار روپے کی پیشکش کی۔

۱۰ مارچ۔ امریکہ کی غیر ملکی تعلقات کی کمیٹی کے صدر رابرٹ مین نے ایک تقریر کے دوران میں کہا کہ عالمی جرمنی اور فرانس وغیرہ نے مشرور لڑائی کو بند کیا ہے۔ صدر موصوف نے مزید کہا کہ غیر جانبدار ممالک کو موجودہ جنگ میں صلح کرانے کے لئے اس صورت میں موقع دینا چاہیے کہ کم از کم ایک ماہ کے لئے عارضی صلح ہو جائے۔ ورنہ جنگ ہوتے ہوئے غیر جانبدار ممالک کے خیال میں متحارب ممالک ان کی باتوں پر کھاتہ کھاتہ نہیں دھریں گے۔

لنڈن ۱۰ مارچ۔ مغربی محاذ میں سرگرمیاں سہمڑھ گئی ہیں فضائی سرگرمیوں کے لئے موسم خاص طور پر خوشگوار ہے۔ کئی مقامات پر فریقین میں جھڑپیں ہوئیں۔

۱۰ مارچ۔ نازی اخبارات سے معلوم ہوا ہے کہ ستمبر ۱۹۱۸ میں اعلان جنگ کے وقت حکومت جرمنی کا قرضہ ۲۲ کروڑ ۶۶ لاکھ پونڈ تھا۔ جواب بڑھتے بڑھتے ۳۳ مارچ پونڈ سے بھی زیادہ ہو گیا ہے۔

لنڈن ۱۰ مارچ۔ خاص جرمنی کے مرکزی شہروں پر برطانوی طیاروں نے جو حال ہی میں پروازیں کی ہیں۔ ان میں یہ طیارے پانچ میل کی بلندی تک جا چکے ہو اب انڈول کا بیان ہے کہ اس بلندی پر درجہ حرارت فارن ہیٹ کے درجہ ۵۲ ڈگری کم تھا۔ مگر اب انڈول

کو انتہائی سردی اور برف سے محفوظ رکھنے کے لئے بہترین انتظام کیا گیا جس کی وجہ سے برطانوی ہوا بازیہ کارنا ممبرانج کے رومانا ۱۰ مارچ۔ میڈیچ کے رومن کیتھولک لاٹ پادری سے شہر نے امداد طلب کی ہے۔ ادرکھا ہے کہ وہ پاپائے روم سے جا کر ملے اور ان کو نازیوں کی امداد کے لئے آمادہ کرے۔

نئی دہلی ۱۰ مارچ۔ چنہ دن ہوئے ایک جرمنی بھیا رطبار سے نئے دو مالہ چھاپریم برسٹلے تھے جس سے ۸۱ ہندوستانی ہلاک ہو گئے تھے۔ جرمن ریڈیو نے اعلان کیا کہ پراکھار محنت کرتے ہوئے نازیوں کی طرف سے اخوس کیا ہے۔ کہ جرمن طیارے غیر دیدہ وافتہ حملہ سے ہندوستانی شکار ہوئے۔ آخر میں کہا گیا ہے کہ جرمن طیارے نے ہندوستانی مسافروں پر حملہ کیا تاہم جرمنی ساہندوستان سے کوئی کھنگڑا نہیں اور یہی اس نے ہندوستان کے خلاف اعلان جنگ کیا ہے۔

لوگوں ۱۰ مارچ۔ آج جاپان نے روس کے خلاف جنگ کی ۳۵ ویں سالگرہ بڑی دھوم دھام کے ساتھ منائی۔ فوجی دستوں نے ٹینکوں اور مسلح کاروں کے ساتھ ٹوکیو کے بازاروں میں گشت لگائی۔

لنڈن ۱۰ مارچ۔ آج صبح برطانیہ کا ایک ۹۰۰ واٹن ذی قہار کسی نامعلوم جہاز سے ٹکرا کر ڈوب گیا جس کے ۲۳ افراد ہلاک ہو گئے۔ کل بحر شمالی میں ایک اور جہاز کا جہاز دھماکے کے بعد غرق ہو گیا۔

لنڈن ۱۰ مارچ۔ معلوم ہوا ہے کہ آج صبح تاریفہ دار نے دالی ایک کشتی پر جب کہ دیکنگٹن کی بندرگاہ پر پہنچی تھی کیا گیا۔ دشمن کے تین آدمی کشتی پر چڑھ آئے۔ اور محافظ سپاہی کو سمندر میں دھکیل کر خود بھاگ گئے سپاہی کو پھانسی دیا۔

لنڈن ۱۰ مارچ۔ مانٹی ڈو کے اطلاع ملی ہے کہ آج جرمنی کے چیمبر آف

سارس میں بم بھٹا۔ اس موقع پر سینا دکنیا جارم تھا۔ بم چھٹنے سے شیشوں میں بھاگ کر بھاگ گئی۔

دہلی ۱۰ مارچ۔ آج صبح نئی دہلی میں داکٹر نے ہندو چیمبر آف پرسنر کا افتتاح کیا جس میں چالیس سے دیا دہندہ دستانی ریاستوں کے حکمران شامل ہوئے۔ حضور داکٹر نے لڑائی کا ذکر کرتے ہوئے کہا کہ ہندوستانی ریاستوں نے اس موقع پر جو امداد دی ہے۔ اس کا دلی شکریہ ادا کیا جا رہا ہے۔ نیز کہا ذاتی پیش کشوں سے اس وقت تک اس لئے فائدہ نہیں اٹھایا جاسکا۔ کہ ہندوستان سے آدمیوں کی امداد کی ضرورت نہیں پیش آتی۔ اگر حالات بدل گئے۔ تو ان کی پیشکش کے متعلق بھی خیال رکھا جائے گا۔

حضور داکٹر نے ریاستوں کے اندرونی انتظام کے متعلق تفصیل سے ذکر کرتے ہوئے کہا کہ مارچ ۱۹۱۸ میں تقریر کرتے ہوئے میں نے جو راستہ ظاہر کیا اور منظور دیا تھا۔ اب نہ صرف اس میں کوئی تبدیلی کرنے کی ضرورت ہے بلکہ اس کی اہمیت اور زیادہ بڑھ گئی ہے۔ ریاستی نظم و نسق کے متعلق ددرا اندیشی سے کام لینا چاہیے چیمبر نے متفقہ طور پر ایک ریزولوشن پیش کیا جس میں برطانیہ کو لڑائی میں پوری امداد دینے کی پیشکش کی۔

لنڈن ۱۰ مارچ۔ فن لینڈ کے جو نمائندے حکومت روس سے صلح کے شرائط طے کرنے کے لئے ماسکو گئے تھے۔ وہ واپس آ رہے ہیں۔ وہ روسی مطالبات اپنی حکومت کے سامنے پیش کریں گے۔ اگرچہ سرکاری طور پر معلوم نہیں ہوا کہ مطالبات کیا ہیں۔ مگر خیال کیا جاتا ہے کہ بہت سخت ہیں۔ ادھر روسیوں نے فن لینڈ پر اپنے حملے سخت کر دیے ہیں

لنڈن ۱۰ مارچ۔ جرمنی کے وزیر خارجہ ہرفان رین ٹراپ آج روم میں بہت مصروف رہے۔ صبح کو انہوں نے بادشاہ سے ایک گفتہ بات چیت کی۔

لائل پور ۱۰ مارچ۔ امریکن کپاس لکھ ۲۴ دہلی کپاس ملے ۴۴ گرہ لکھ ۲۴ تا لکھ ۱۲

اوکاڑہ ۱۰ مارچ۔ امریکن کپاس لکھ ۲۴ دہلی کپاس ملے ۴۴ گرہ لکھ ۲۴ تا لکھ ۱۲

امرتسر ۱۰ مارچ۔ گندم دہلی سے ۵۰ گندم اٹلے کے ۱۲ چنے سے ۱۲ پرانی باسنتی سے نئی باسنتی سے دہلی کپاس ملے ۲۴ گرہ لکھ ۱۲ تا لکھ ۱۰ چھوٹا لکھ ۱۰ سفیدہ ۲۴

بمبئی ۱۰ مارچ۔ مقامی کارخانوں کے مزدوروں کی ہڑتال جاری ہے۔ آج ہوٹل کے ملازموں اور کپڑے کے تمام کارخانے داروں نے بھی ہڑتالوں کا ساتھ دیا۔ البتہ ریشم کے کارخانے کچھ دیر کام کرتے رہے۔ مگر کٹنگ کی وجہ سے وہ بھی بند کر دینے پڑے۔ پولیس نے نقص امن کے سلسلہ میں ددرا درگزی کر کے یہی حکومت بمبئی نے ایک خط میں اس امر پر زور دیا ہے کہ ٹیکسٹائل چکانے کے لئے ہر ممکن کوشش کی جائیگی۔ نیز کہا ہے کہ مزدوروں کو دس منافع ہر حصہ ملنا چاہیے جو جنگی حالات کی بنا پر کارخانے اٹھا رہے ہیں۔

لنڈن ۱۰ مارچ۔ اس وقت برطانیہ میں ضرورت مند ادرا دار بوڑھوں کو زیادہ پنشن دینے کی تجویز زیر غور ہے۔ نیز ان مزدوروں کی بیویوں کو بھی جن کی مزدوری میں سے پنشن کے لئے روپیہ کٹا ہے بجائے ۵۰ کے اب ۶۰ سال کی عمر سے پنشن دی جائیگی یاد رہے۔ برطانیہ میں آج کل ۳۰ لاکھ بوڑھوں کو پنشن دی جاتی ہے۔ اور کم کر ڈھ ۲۸ لاکھ روپیہ سالانہ تقسیم کیا جاتا ہے۔ اب جنگ کی ضروریات کے باوجود برطانیہ کے اس خرچ کو برداشت کرنے سے سلطنت کی مالی حالت کی مضبوطی کا ثبوت ملتا ہے۔